

नेपाल राजपत्र

भाग ३

श्री ५ को सरकारद्वारा प्रकाशित

काठमाडौं, वैशाख १४ गते २०३३ साल

श्री ५ को सरकार

खाद्य, कृषि तथा सिचाई मन्त्रालयको

सूचना

जग्गा प्राप्ति ऐन, २०१८ को दफा ७ को उप-दफा (१) ले दिएको अधिकार प्रयोग गरी श्री ५ को सरकारले परवानीपुर नहर डिभिजन अन्तर्गत नहरको निमित्त दुधौरानदीमा बाँधको लागि नारायणी अञ्चल, बारा जिल्लाको भवानीपुर, जीतपुर गाउँ पञ्चायत वडा नं. ६ को निम्नलिखित जग्गा प्राप्त गर्ने निर्णय भएकोले सम्बन्धित जग्गाधनीले जग्गाको मोल र अरू नोक्सानी बापत यस ऐन र जग्गा प्राप्ति नियमहरू, २०२६ बमोजिम क्षतिपूर्ति पाउने हुँदा यो सूचना प्रकाशित गरिएको छ।

पूर्व पुष्पलाल राजभण्डारीको जग्गा, पश्चिम दुधौरानदी, उत्तर वसडिल गाउँ सिमाना, दक्षिण मदन विनोदको जग्गा यति ४ किल्लाभित्रको कित्ता नं. ५०२ को मालपोत रु. २१।८० (एक्काईस रूपैयाँ असी पैसा) लागेको जग्गा विगहा ०-८-११ (आठ कट्टा एघार धुर) को पूरै कित्ता।

पूर्व पुष्पलाल राजभण्डारीको जग्गा, पश्चिम दुधौरानदी, उत्तर ठाकुरप्रसादको जग्गा, दक्षिण चण्डीदेवीको जग्गा यति ४ किल्लाभित्रको कित्ता नं. ५०३ को मालपोत रु. २६।२० (उनन्तीस रूपैयाँ बीस पैसा) लागेको जग्गा विगहा ०-११-६ (एघार कट्टा नौ धुर) को पूरै कित्ता।

आज्ञाले-

दीर्घराज कोइराला

श्री ५ को सरकारको सचिव

अधिकारिकता मुद्रण विभागबाट प्रमाणित गरिएको छ, मात्र लागू हुनेछ।

आधिकारिकता मुद्रण विभागबाट प्रमाणित गरिएपछि मात्र लागू हुनेछ।